



മുല്ലമുളി



KOLO SURYOYO

വി. മർത്തമറിയം യൂത്ത് അസോസിയേഷൻ മണർകാട് - മുഖപത്രം

ലക്കം - 1

പുസ്തകം - 3

ഏപ്രിൽ - 2008

ശ്രേഷ്ഠ ബാവായുടെ പൗരോഹിത്യ ജൂബിലി ആഘോഷിച്ചു



ദമസ്കോസിൽ പാത്രീയർക്കു അരമനയിൽ നടത്തപ്പെട്ട ശ്രേഷ്ഠ ബാവായുടെ പൗരോഹിത്യ ജൂബിലി ആഘോഷം പരി. പാത്രീയർക്കീസ് ബാവ, ശ്രേഷ്ഠ കാതോലിക്കാ ബാവ എന്നിവരോടൊപ്പം അഭിവന്ദ്യ ജോസഫ് മാർ ഗ്രീഗോറിയോസ്, ഏലിയാസ് മാർ അത്താനാസിയോസ്സ മാത്യൂസ് മാർ അപ്രോ, മാർ സേവേറിയോസ് ഹാവ, മാർ ക്രിസോസ്റ്റമോസ് മർക്കോസ്, ഗീവർഗീസ് മാർ കുറിലോസ്, സ്റ്റീബാ കാട്ടുമങ്ങാട് കോർ എപ്പിസ്കോപ്പ തുടങ്ങിയവർ സമീപം.

ദമസ്കോസ്: ആകമാനസുറിയാനി സഭയുടെ ആസ്ഥാനമായ ദമസ്കോസിലെ പാത്രീയർക്കു അരമനയിൽവെച്ച് ശ്രേഷ്ഠ കാതോലിക്കാ ബാവായുടെ പൗരോഹിത്യ ജൂബിലി ആഘോഷിച്ചു. പരിശുദ്ധ പാത്രീയർക്കീസ്

ബാവ സമ്മേളനം ഉദ്ഘാടനം ചെയ്യുകയും ഇന്ത്യയിൽനിന്നും വിദേശത്തുനിന്നുമുള്ള അനേകമെത്രാന്മാരും വൈദികരും അമ്മായക്കാരും സംബന്ധിച്ചു. ഇന്ത്യ-സിറിയൻ ഗവൺമെന്റുകളുടെ പ്രതിനിധികളും യോഗ

ത്തിൽ സംബന്ധിച്ചു. ശ്രേഷ്ഠ ബാവായുടെ നേതൃത്വം സഭയ്ക്ക് നിർണ്ണായകഘട്ടങ്ങളിൽ ഏറെ സഹായകരമായിരുന്നു. മലങ്കരയുടെ യാക്കോബ് ബുർജ്ജനയാണ് ശ്രേഷ്ഠബാവായെന്ന് പരിശുദ്ധ പാത്രീയർക്കീസ് ബാവ കൽപ്പിച്ചു.

പള്ളി മണി സ്ഥാപിച്ചു



മണർകാട്: വി. മർത്തമറിയം പള്ളിയുടെ പഴയ മണി മാറ്റി പുതിയതായി നിർമ്മിച്ച മണി സ്ഥാപിച്ചു. മാനാറിൽ നിർമ്മിച്ച മണിക്ക് ഏകദേശം 40 കി.ഗ്രാം തൂക്കം ഉണ്ട്. മുപ്പതാം തീയതി ഞായറാഴ്ച 2 മണിക്ക് മണർകാട് കവലയിൽ എത്തിച്ചേർന്ന മണി വൻ ജനാവലിയുടെ സാന്നിധ്യത്തിൽ വാദ്യമേളങ്ങളുടെ അകമ്പടിയോടെ മണർകാട് കുരിശിൻ തൊട്ടിയിലെ സ്വീകരണത്തിനു ശേഷം പള്ളിയിലേക്ക് ആനയിക്കുകയും വന്ദ്യ വികാരിയുടെയും ബഹുമാനപ്പെട്ട വൈദികരുടെയും ട്രസ്റ്റിമാരുടെയും സെക്രട്ടറിയുടെയും നേതൃത്വത്തിൽ പള്ളി യക്ഷണത്തിൽ സ്വീകരിക്കുകയും സ്ഥാപിക്കുകയും ചെയ്തു.

സൗജന്യ നേത്ര പരിശോധന ക്യാമ്പ്

പറമ്പുകര സെന്റ് മേരീസ് സൺഡേസ്കൂളിന്റെ പ്ലാറ്റിനം ജൂബിലി ആഘോഷങ്ങളുടെ ഭാഗമായി ഏഷ്യയിലെ ഏറ്റവും വലിയ കണ്ണാശുപത്രിയായ മധുര അരവിന്ദ കണ്ണാശുപത്രിയിലെ വിദഗ്ദ്ധരായ

ഡോക്ടർമാരുടെ മേൽനോട്ടത്തിൽ മെയ് 11-ാം തീയതി രാവിലെ 8 മണി മുതൽ 2 മണി വരെ സൗജന്യ നേത്ര പരിശോധന ക്യാമ്പ് പറമ്പുകര സൺഡേസ്കൂൾ ഹാളിൽ വെച്ച് നടത്തുന്നു.

(ശ്രേഷ്ഠ പേജ് 3-ൽ)

Ph: 0481 2374056 (Res)
98460 02377 (Mob)
E-mail: rajankurian4u@hotmail.com

ST. MARY'S VOICE MANARCAD

WEDDING CHOIR

Devotional Ganamela
Hall Programme
Church Choir

Since 1992

Rajan Kurian, Kalayil, Malam P.O., Kottayam- 31

CALL NOW കാർഡ് ഉപയോഗിച്ച്.

വിദേശത്തേക്ക് വിളിക്കുവാൻ
ഒിനിററിന് 1.75 പൈസ മാത്രം

അമേരിക്ക, കാനഡ Rs.1.75 / min

കൂടാതെ Postpaid, PrePaid, EVDO
Broadband, Land Phone, Excel Connections
എന്നിവയ്ക്ക് വിളിക്കൂ...

BSNL SHOPPE
SASTHRI ROAD
KOTTAYAM
PH:2569333,9447009333

ഏപ്രിൽ മാസത്തിൽ ഓർമ്മിക്കാൻ

- 1. മൗഢാനന്ദരുടെ ഓർമ്മ
- 14. ശിമവോൻ കാതോലിക്കയും അന്വേഷണത്തോടൊപ്പം വധിക്കപ്പെട്ട 100 എപ്പിസ്കോപ്പന്മാരും കത്തീശന്മാരും
- 15. 1000 സഹദരന്മാർ ബർത്തിലിയായിലെ 6 സഹദരന്മാർ
- 22. അന്ത്യോഖ്യയുടെ മാർ പത്രോസ് തൃതീയൻ
- 23. വി. ഗീവർഗീസ് സഹദാ ഓർമ്മ
- പെരുമ്പള്ളി സിംഹാസനപള്ളി
- 25. ഏവൻഗേലിസ്ഥനായ മാർ മസ്ബോനോയുടെ ഓർമ്മ
- 26. ഹോംസിലെ മാർ ബസേലിയോസ്
- 27 മാർ ഗ്രിഗോറിയോസ് അബ്ദുൾ ജലീൽ (വടക്കൻ പറവൂർ)
- 28 70 അറിയിപ്പുകാരുടെ തലവനായ മാർ ആദായി ശ്ലീഹ

ജെ. എസ്. വി. ബി. എസ്. ആരംഭിച്ചു

മണർകാട്: വി. മർത്ത മറിയം കത്തീഡ്രലിന്റെ കീഴിൽ പ്രവർത്തിക്കുന്ന 16 സൺഡേ സ്കൂളുകളുടെ ആഭിമുഖ്യത്തിൽ ആണ്ടുതോറും നടത്തിവരാനുള്ള ജെ.എസ്.വി.ബി.എസ്. ഏപ്രിൽ 7-ാം തീയതി ആരംഭിച്ചു. റവ. ഫാ. മാത്യു എം. ബാബു പതാക ഉയർത്തി ഉദ്ഘാടനം നിർവ്വഹിച്ചു. ആയിരത്തോളം കുട്ടികളും 100-ൽ പരം അദ്ധ്യാപകരും

സേവനം അനുഷ്ഠിക്കുന്നു. പേനാ വിതരണം നടത്തി വി. ബി. എസ്സിൽ പഠിക്കുന്ന എല്ലാ കുട്ടികൾക്കും അദ്ധ്യാപകർക്കും യൂത്ത് അസോസിയേഷന്റെ വകയായി പേനാവിതരണം നടത്തി. റവ. ഫാ. കുറിയാക്കോസ് കാലായിൽ, സെക്രട്ടറി അലൻ വർഗീസ് വാലയിൽ എന്നിവർ നേതൃത്വം നൽകി.

അരിപ്പറമ്പ് സെന്റ് മേരീസ് പള്ളി പ്ലാറ്റിനം ജൂബിലി സമാപിച്ചു

അരിപ്പറമ്പ് സെന്റ് മേരീസ് പള്ളിയുടെ പ്ലാറ്റിനം ജൂബിലി ആഘോഷം 04.06.2007-ൽ പാണപടിപള്ളിയിൽനിന്നുള്ള പതാക ഘോഷയാത്രയോടെ ആരംഭിച്ചു. 11.06.2007-ൽ ഭദ്രാസന മെത്രാപ്പോലീത്തായും ഇടവകാംഗവുമായ നി.വ.ദി.ശ്രീ. ഡോ. തോമസ് മാർ തീമോത്തിയോസ് തിരുമേനി ജൂബിലിയുടെ ഉദ്ഘാടനം നിർവ്വഹിച്ചു. ഈ കാലയളവിൽ രണ്ട് മെഡിക്കൽ

ക്യാമ്പുകൾ യൂത്ത് അസോസിയേഷന്റെ വാർഷിക ക്യാമ്പ്, പ്രായം ചെന്നവരെ ആദരിക്കൽ, നോമ്പ് കാലയളവിൽ എല്ലാ ബുധനും വെള്ളിയും വിവിധ ഭവനങ്ങൾ കേന്ദ്രീകരിച്ച് നടത്തിയ സുവിശേഷ യോഗങ്ങൾ കറ്റപ്പള്ളിയിൽ കുരിശിനോട് ചേർന്ന് നിർമ്മിച്ച പെരുമ്പള്ളി മോർഗ്രിഗോറിയോസ് ഓപ്പൺ ഹാൾ കൂദാശ എന്നിവയും നടത്തപ്പെട്ടു.

മദ്ധ്യമേഖല സമ്മേളനം

യൂത്ത് അസോസിയേഷൻ മദ്ധ്യമേഖല സമ്മേളനം ആറാം തീയതി ഞായറാഴ്ച മണർകാട് വി. മർത്തമറിയം കത്തീഡ്രലിൽ നടന്നു. പ്രസിഡന്റ് റവ. ഫാദർ കുറിക്കോസ് കാലായിൽ സെക്രട്ടറി റോണി വർഗ്ഗീസ് വാണിയപ്പുരക്കൽ ട്രഷറർ ശ്രീ. അലൻ വർഗീസ് വാലയിൽ തുടങ്ങിയവർ നേതൃത്വം നൽകി.

മെമ്പർഷിപ്പ് വാരം

മണർകാട്: വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ 2008 ഏപ്രിൽ 13 മുതൽ 20 വരെ 'മെമ്പർഷിപ്പ് വാരം' നടത്തപ്പെടുന്നതാണ്. യൂത്ത് അസോസിയേഷനിൽ പുതുതായി ചേരുവാൻ ആഗ്രഹിക്കുന്ന 13-നും 45 നും മദ്ധ്യപ്രായമുള്ള യുവതീയുവാക്കൾക്ക്

അംഗങ്ങളാകുന്നതിനും പഴയ അംഗങ്ങൾക്ക് അംഗത്വം പുതുക്കുന്നതിനും അവസരം ഉണ്ടായിരിക്കുന്നതാണ്. ഈ അവസരം നമ്മുടെ ഇടവകയിലെ അംഗങ്ങൾ പരമാവധി പ്രയോജനപ്പെടുത്തണമെന്ന് താല്പര്യപ്പെടുന്നു. സെക്രട്ടറി.

കന്നനായ യാക്കോബായ സഭ രണ്ട് അഭിഷ്കതന്മാരെക്കൂടി വാഴിക്കും



ഫാ. കുര്യാക്കോസ് കോലത്ത്
കോട്ടയം: കന്നനായ യാക്കോബായ സഭ രണ്ടു പുതിയ സഹായ മെത്രാന്മാരെക്കൂടി വാഴി



ഫാ. ജോബ് കോട്ടത്തിൽ
കുന്നൂ. ഫാ. ജോബ് കോട്ടത്തിൽ, ഫാ. കുര്യാക്കോസ് കോലത്ത് എന്നിവരാണ്

കന്നനായ അസോസിയേഷൻ തിരഞ്ഞെടുത്തത്. അന്ത്യോഖ്യായിൽനിന്നുള്ള അനുമതി ലഭിച്ച ശേഷം സ്ഥാനാരോഹണം നടക്കും.

ചിങ്ങവനം മാർ അപ്രേം സെമിനാരിയിൽ നടന്ന അസോസിയേഷൻ യോഗത്തിൽ 317 അംഗങ്ങളിൽ 273 പേർ വോട്ട് രേഖപ്പെടുത്തി. ഫാ. ജോബ് കോട്ടത്തിലിന് 214 വോട്ടും. ഫാ. കുര്യാക്കോസ് കോലത്തിന് 187 വോട്ടും ലഭിച്ചു. കന്നനായ ഭരണഘടനപ്രകാരം 51% വോട്ടെങ്കിലും ലഭിക്കുന്നവരാണു തിരഞ്ഞെടുക്കപ്പെടുക.

യുവജനങ്ങൾ ദൈവോന്മുഖരായി വളരണം: മാർ അത്താനാസ്യോസ് മെത്രാപ്പോലീത്ത

മണർകാട്: വി. മർത്തമറിയം കത്തീഡ്രലിലെ കഷ്ടാനുഭവ ആഴ്ചയിലെ ശുശ്രൂഷകൾക്ക് നേതൃത്വം നൽകുവാൻ എത്തിയ അഭിവന്ദ്യ ഏലിയാസ് മാർ അത്താനാസ്യോസ് മെത്രാപ്പോലീത്ത തിരുമനസ്സുകൊണ്ട് യൂത്ത് അസോസിയേഷന്റെ പ്രതിവാര പ്രാർത്ഥനായോഗത്തിൽ സംബന്ധിച്ചു. യുവാക്കൾ യൗവനകാലം ദൈവത്തിനു സമർപ്പിക്കുകയും നല്ല ക്രൈസ്തവ സാക്ഷ്യം പുലർത്തുന്നവരായി ജീവിക്കുകയും ചെയ്യണം. വഴിതെറ്റി പോകുവാൻ ഏറെ സാധ്യതകൾ ഉള്ള ഈ പ്രായ

ത്തിൽ ദൈവീക ആരാധനക്കും സഭയോടുള്ള സജീവ ബന്ധത്തിനും യൂത്ത് അസോസിയേഷൻ അംഗങ്ങൾ കാട്ടുന്ന ഉത്സാഹത്തെ തിരുമനസ്സുകൊണ്ട് അഭിനന്ദിച്ചു. പഠന കേന്ദ്രങ്ങളിലും ജോലി സ്ഥലങ്ങളിലും ഉത്തമ ക്രൈസ്തവരായി ജീവിക്കുവാൻ സാധിക്കട്ടെ എന്ന് തിരുമേനി ആശംസിച്ചു. യോഗത്തിൽ പ്രസിഡന്റ് റവ. ഫാദർ കുറിയാക്കോസ് കാലായിൽ സ്വാഗതവും ശ്രീ സന്തോഷ്കുട്ടി കണിയാമ്പറമ്പിൽ കൃതജ്ഞതയും പ്രകാശിപ്പിച്ചു.

സിംഗപ്പൂരിൽ വി. സഭക്ക് പുതിയ ദൈവാലയം

സിംഗപ്പൂരിൽ ഉള്ള 300 -ൽ പരം യാക്കോബായക്കാരുടെ ചിരകാല ആഗ്രഹമായ ദൈവാലയം ഉടൻ നിലവിൽ വരും അതിനുള്ള ക്രമീകരണങ്ങൾ വളരെ വേഗത്തിൽ നടന്നുകൊണ്ടിരിക്കുന്നു. അഭിവന്ദ്യ തോമസ് മാർ തീമോത്തിയോസ് തിരുമേനിയുടെ കീഴിൽ റവ. ഫാ. കുറിയാക്കോസ് കടവും ഭാഗം വികാരിയായി പ്രവർത്തിക്കുന്നവർക്ക് നേതൃത്വം നൽകുന്നു.

ശ്രേഷ്ഠബാവായ്ക്ക് ജറുസലം സിറിയൻ ഭദ്രാസനത്തിന്റെ ആഭിമുഖ്യത്തിൽ സ്വീകരണം

ജറുസലേം: ശ്രേഷ്ഠകാതോലിക്കാ ബസേലിയോസ് തോമസ് പ്രഥമൻ ബാവായ്ക്ക് ജറുസലേം സിറിയൻ ഓർത്തഡോക്സ് ഭദ്രാസനത്തിന്റെ ആഭിമുഖ്യത്തിൽ സ്വീകരണം നൽകി. ശ്രേഷ്ഠ ബാവായുടെ പൗരോഹിത്യ സുവർണ ജൂബിലി ആഘോഷത്തിന്റെ ഭാഗമായാണ് മൂന്നുറംഗ തീർത്ഥയാത്രാ സംഘം വിശുദ്ധ നാട്ടിലെത്തിയത്. വി. മർക്കോസിന്റെ ദയറ എന്ന പേരിലറിയപ്പെടുന്ന സെഹിയോൻ മാളിക. സെന്റ് മാർക്സ് കത്തീഡ്രലിലായിരുന്നു സ്വീകരണം. ആർച്ച് ബിഷപ്പ് മാർ സേവേറിയോസ് മൽക്കി മുറാക്ക്, റമ്പാന്മാർ, ഇടവകാംഗങ്ങൾ എന്നിവർ ചേർന്നു സ്വീകരിച്ചു. ഗോഗുൽത്തായിലെ പള്ളി

യിലേക്ക് നടന്ന കുരിശിന്റെ വഴിയിലെ പ്രാർത്ഥനകൾക്കു ശേഷമാണ് ബാവായും സംഘവും കുർബാനയ്ക്കായി പള്ളിയിലെത്തിയത്. ശ്രേഷ്ഠ ബാവായുടെ മുഖ്യകാർമ്മികത്വത്തിൽ കുർബാന അർപ്പിച്ചു. ജോസഫ് മാർ ഗ്രിഗോറിയോസ് മാത്യൂസ് മാർ അപ്രേം, ഗീവർഗീസ് മാർ കുറിലോസ്, മർക്കോസ് മാർ ക്രിസോസ്റ്റമോസ്, ഏലിയാസ് മാർ അത്താനാസിയോസ് എന്നിവർ സഹകാർമ്മികരായിരുന്നു. തുടർന്നു നടന്ന ജൂബിലി സമ്മേളനത്തിൽ ആർച്ച്ബിഷപ്പ് മാർ സേവേറിയോസ് മൽക്കി മുറാക്ക് അധ്യക്ഷത വഹിച്ചു. ജറുസലേമിലെ വിവിധ സഭാ പ്രതിനിധികളായ ബിഷപ്പ് ഡോ. ഏബ്രഹാം (കോപ്റ്റിക് ഓർത്തഡോക്സ്), ബിഷപ്പ് അർസി

ക്കോസ് (ഗ്രീക്ക്), ബിഷപ്പ് ഇസ്ഫാൻ (അർമീനിയൻ), ബിഷപ്പ് മോനീബ് യൗനാൻ (ലുഥറൻ), ബിഷപ്പ് നബീൽ സയ്യാ (മോററൈറ്റ്), ഫാ. മൈക്കിൾ (ഡൊർമീഷൻ സഭ) എന്നിവരും ഡോ. ജോസഫ് മാർ ഗ്രിഗോറിയോസ്, ഡോ. ഗവർഗീസ് മാർ കുറിലോസ്, ഡോ. കുര്യാക്കോസ് എപ്പിസ്കോപ്പു മുലയിൽ, സ്കറിയ കോർ എപ്പിസ്കോപ്പു ഇച്ചിക്കോട്ടിൽ, തോമസ് കോർ എപ്പിസ്കോപ്പു തറയിൽ, സ്റ്റീബാ കോർ എപ്പിസ്കോപ്പു കാട്ടുമങ്ങാട്ട്, ഫാ. ജേക്കബ് കുരുവിള തട്ടാമ്പുറത്ത്, ഫാ. കുര്യാക്കോസ് മണലേൽചിറ, കെ. വി. പോൾ, ജോസ് സ്റ്റീബാ എന്നിവരും പ്രസംഗിച്ചു.

മഹാപരിശുദ്ധനായ അബ്ദുൾ ജലീൽ മോർ ഗ്രിഗോറിയോസ് ബാവ

ഷിജു പി. വർഗീസ്, പെരുമാനൂർ

15, 16 നൂറ്റാണ്ടുകൾ പരിശുദ്ധ സഭയെ സംബന്ധിച്ചിടത്തോളം നടുക്കടലിൽ ചുക്കാനില്ലാതെ അലയുന്ന കപ്പലിനുള്ളിലായിരുന്നു. പരിശുദ്ധ സഭാമക്കൾക്കും അക്കാലത്ത് വിവിധ പീഡനങ്ങളും യാതനകളും ഏൽക്കേണ്ടി വന്നിട്ടുണ്ട് എന്ന ചരിത്രസത്യം ഒരിക്കലും വിസ്മരിക്കാനാവുന്നതല്ല.

സത്യവിശ്വാസത്തിൽ ഉറച്ചു നിൽക്കുവാൻ പര്യാപ്തമായ ഒരു നേതൃത്വത്തിന്റെ ആവശ്യകത മനസ്സിലാക്കിയ മലങ്കരസഭാമക്കൾ പരിശുദ്ധ അന്ത്യോഖ്യാസിംഹാസനത്തിൽ ഭാഗ്യമോടെ വാണിരുന്ന പരിശുദ്ധ പിതാക്കന്മാരോട് നിരന്തരമായി നടത്തിയ അപേക്ഷയുടെ ഫലമായി അന്ത്യോഖ്യായിലെ പരിശുദ്ധ പത്രോസിനടുത്ത ശൈഹിക സിംഹാസനത്തിൽ ഭാഗ്യമോടെ വാണിരുന്ന പരിശുദ്ധ പിതാവായ ഇഗ്നാത്തിയോസ് 23-ാമൻ പാത്രിയാർക്കീസ് ബാവ തിരുമനസ്സുകൊണ്ട് യറൂശലേമിന്റെ പത്രിയർക്കീസായി ഭാഗ്യമോടെ വാണിരുന്ന (5-ാം പത്രിയർക്കീസ്) അബ്ദുൾ ജലീൽ മോർ ഗ്രിഗോറിയോസ് ബാവയെ പരിശുദ്ധ സിംഹാസനത്തിൽ നിന്നുള്ള ശൈഹിക കൽപ്പനയും നൽകി എ.ഡി. 1665 ൽ മലങ്കരയിലേക്ക് അയച്ചു.

പരിശുദ്ധ ഗ്രിഗോറിയോസ് ബാവ മുസൽ പട്ടണത്തിൽ ഭൂജാതനായി. 1654-ൽ തീമോത്തേ വോസ് എന്ന പേരിൽ ഓമീദിന്റെ മെത്രാപ്പോലീത്തയായി അന്ത്യോഖ്യായുടെ മേറോൻ മോർ ശെമൊൻ ഇഗ്നാത്യോസ് ബാവയാൽ വാഴിക്കപ്പെട്ടു. പരിശുദ്ധബാവ 10 വർഷക്കാലം അമീദ് (ഡയാർബക്കർ) പട്ടണത്തിന്റെയും അയൽപ്രദേശങ്ങളുടെയും മെത്രാപ്പോലീത്തയായിരുന്നു. ഏകദേശം ഒരു വർഷക്കാലം പരിശുദ്ധബാവ യറൂശലേമിന്റെ പാത്രിയാർക്കീസ് (അഞ്ചാം പാത്രിയാർക്കീസ്) ആയിരുന്നു. പരിശുദ്ധ അന്ത്യോഖ്യാ പാത്രിയാർക്കീസിന്റെ കീഴിലുള്ള യറൂശലേം മെത്രാപ്പോലീത്തയ്ക്ക് അഞ്ചാമത്തെ പാത്രിയാർക്കീസ് എന്ന ബഹുമാന സൂചകമായി ഒരു സ്ഥാനപ്പേരുള്ളതിനാലാണ് മോർ ഗ്രിഗോറിയോസിനെ യറൂശലേം പാത്രിയാർക്കീസ് എന്നു വിളിക്കുന്നത്.

അക്കാലത്തെ യാത്രാ ക്ലേശ

ങ്ങളെല്ലാം അവഗണിച്ച് പരിശുദ്ധ ബാവ പൊന്നാനി തുറമുഖത്ത് എത്തിച്ചേർന്നു. പരിശുദ്ധ ബാവയെ മലങ്കരയിലെ നല്ലവരായ യാക്കോബായ സുറിയാനിക്കാർ അതിരറ്റ സ്നേഹത്തോടെ സ്വീകരിച്ചു.

പരിശുദ്ധ ബാവ- മലങ്കരയിൽ (കേരളത്തിൽ) വന്നശേഷം സുറിയാനി വിശ്വാസ മര്യാദകൾ പുനർജീവിപ്പിക്കുന്നതിനും ഭിന്നിച്ചു നിൽക്കുന്ന ഇരുകക്ഷികളെയും യോജിപ്പിക്കുന്നതിനും ആയി വളരെ ക്ലേശങ്ങൾ സഹിച്ചു. ബാവ പല പള്ളികളിലും പ്രസ്തുത ഉദ്ദേശ്യത്തിനായി സഞ്ചരിച്ചു. പലരേയും സുറിയാനി ഭാഷ അഭ്യസിപ്പിക്കുകയും സുറിയാനി മര്യാദകൾ വീണ്ടും നടപ്പിലാക്കുകയും ചെയ്തു. ബാവ ഉപദേശിച്ചു പ്രധാന സംഗതികളെ പാദാലി എന്ന ഗ്രന്ഥകാരൻ ഇപ്രകാരം വിവരിക്കുന്നു.

- 1) നെസ്തോർ വേദവിപരീതിയാണ്.
 - 2) വൈദിക മേലധികാരം അന്ത്യോഖ്യാസഭയ്ക്കാണ്.
 - 3) ക്രിസ്തുവിൽ ഏകസഭാവുമേയുള്ളു.
 - 4) പരിശുദ്ധാത്മാവ് പിതാവിൽ നിന്നും മാത്രം പുറപ്പെടുന്നു.
 - 5) ബെസ്പൂർബാനാ എന്നൊന്നില്ല
 - 6) കുർബ്ബാനയിൽ പുളിപ്പുള്ള അപ്പം ഉപയോഗിക്കണം.
 - 7) കുർബ്ബാനയ്ക്ക് കാപ്പാ മുതലായവ ഉപയോഗിക്കണം
- പരിശുദ്ധ പിതാവ് തോമാ അർക്കദിയാക്കോനെ 1665 ജൂലൈ 1-ാം തീയതി കൈവയ്പ്പ് നൽകി ഒന്നാം മാർത്തോമയായി വാഴിച്ചു. അതുവഴി ഇടക്കാലത്ത് മുറിഞ്ഞുപോയ അന്ത്യോഖ്യാ മലങ്കര ബന്ധം പുനഃസ്ഥാപിക്കുകയും സ്തുതി ചൊവ്വിക്കപ്പെട്ട സത്യവിശ്വാസം അരക്കിട്ടുറപ്പി

സൗജന്യ നേത്ര...

(പേജ് 1-ൽ നിന്നും തുടർച്ച)

ഈ ക്യാമ്പിൽ പങ്കെടുക്കുന്ന തിമിര ബാധിതർക്കുള്ള ശസ്ത്രക്രിയ പൂർണ്ണമായി സൗജന്യമായി അരവിന്ദ ആശുപത്രിയിൽ വച്ച് ചെയ്തു കൊടുക്കുന്നതാണ്. പങ്കെടുക്കുവാൻ ആഗ്രഹിക്കുന്നവർ താഴെ

കുകയും ചെയ്തു. അന്ന് മലങ്കരയിലുണ്ടായിരുന്ന 69 പള്ളികളിൽ 49 പള്ളികളുടെയും ഭരണം മർത്തോമ ഒന്നാമനുമായി സഹകരിച്ച് നടത്തുകയും ഏകദേശം രണ്ട് നൂറ്റാണ്ടുകൾ കൂദാശകളോ ക്രമങ്ങളോ ഇല്ലാതിരുന്നിടത്ത് എല്ലാം കാനോനികമായി യാക്കോബായ വിശ്വാസരീതിയിൽ ഹൃദിസ്ഥമാക്കിക്കൊടുക്കുകയും ചെയ്തു. പരിശുദ്ധ ബാവായും മാർത്തോമ ഒന്നാമനും ചേർന്ന് മർത്തോമ്മാ രണ്ടാമനെ വാഴിച്ചു.

മലങ്കരയുടെ യാക്കോബ് ബുർദ്ദാന എന്നറിയപ്പെട്ടിരുന്ന പരിശുദ്ധ ബാവ എ.ഡി. 1981 ഏപ്രിൽ 27-ന് (കൊല്ലവർഷം 857 മേടമാസം 14) വെള്ളിയാഴ്ച ഭാഗ്യമരണം വരിക്കുകയും വടക്കൻ പറവൂർ പള്ളിയിൽ (സെന്റ് തോമസ് ചർച്ച്) കബറടക്കുകയും ചെയ്തു.

മഹാപരിശുദ്ധനായ ഈ പിതാവിന് തന്റെ ആസന്നമായ മരണത്തെ കുറിച്ച് മുൻകൂട്ടി അറിയുവാൻ സാധിക്കുകയും മരണസമയം മുൻകൂട്ടി കൽപിക്കുകയും ചെയ്തു. ഈ പുണ്യപിതാവ് അംശവസ്ത്രങ്ങളെല്ലാം ധരിച്ച് അനേകം വിശ്വാസികളുടെ സാന്നിദ്ധ്യത്തിൽ വച്ച് മുൻകൂട്ടി പ്രഖ്യാപിച്ച സമയത്തുതന്നെ പള്ളിയകത്ത് കാലം ചെയ്യുകയും ചെയ്തു. ഈ സമയത്ത് പള്ളിമണി തനിയെ മുഴങ്ങുകയും പള്ളിയകത്തും പുറത്തും കണ്ണഞ്ചിപ്പിക്കുന്ന പ്രകാശം ഉദയം പരക്കുകയും ചെയ്തു എന്നുള്ളത് ചരിത്രപ്രസിദ്ധമാണ്.

പരിശുദ്ധ അന്ത്യോഖ്യാ പാത്രിയാർക്കീസ് മോറാൻ മോർ ഇഗ്നാത്യോസ് സഖാ പ്രഥമൻ ബാവ തിരുമനസ്സുകൊണ്ട് പരിശുദ്ധ അബ്ദുൾ ജലീൽമോർ ഗ്രിഗോറിയോസ് ബാവയെ 2000-ാം ആണ്ട് ഏപ്രിൽ മാസം 7-ാം തീയതി വിശുദ്ധനായി പ്രഖ്യാപിച്ചു.

കാണുന്ന നമ്പരുകളിൽ മുൻകൂട്ടി രജിസ്റ്റർ ചെയ്യേണ്ടതാണ്. ഈ അസുലഭ അവസരം ഉപയോഗപ്പെടുത്തുവാൻ ജാതിമത ഭേദമന്യേ ഏവരെയും ക്ഷണിച്ചു കൊള്ളുന്നു.

ഫോൺ: 9447195431, 9446837026, 9495165761

വധുവിനെ ആവശ്യമുണ്ട്

യാക്കോബായ യുവാവ് 39/155cm, M.Com ദുബായിൽ ജോലി ചെയ്യുന്നു. ഇടത്തരം കുടുംബം, വിദേശത്തോ, നാട്ടിലോ ജോലിയുള്ളതോ ഇല്ലാത്തതോ ആയ പെൺകുട്ടികളുടെ മാതാപിതാക്കളിൽനിന്നും വിവാഹലോചനകൾ ക്ഷണിച്ചുകൊള്ളുന്നു. ഫോൺ: 9846002377

യാക്കോബായ യുവാവ് 27/170 അർദ്ധസർക്കാർ സ്ഥാപനത്തിൽ ജോലി. സാമ്പത്തികം പ്രശ്നമല്ല, ഇടത്തരം കുടുംബം. അനുയോജ്യരായ യുവതികളുടെ മാതാപിതാക്കളിൽനിന്ന് വിവാഹലോചനകൾ ക്ഷണിച്ചുകൊള്ളുന്നു. ഫോൺ: 9446603630

കോട്ടയത്ത് പ്രമുഖ ലിമിറ്റഡ് കമ്പനിയിൽ സ്ഥിരം ജോലി യുള്ള യാക്കോബായ യുവാവ് 29/170 ജോലിയുള്ളതോ ഇല്ലാത്തതോ ആയ യുവതികളുടെ മാതാപിതാക്കളിൽ നിന്നും വിവാഹ ആലോചനകൾ ക്ഷണിച്ചുകൊള്ളുന്നു. ഫോൺ: 0481-2574605, 9895347913, 9946824511

യാറുശലേമിലെ മാർ മർക്കോസിന്റെ ദയാ

1. വി. മർക്കോസ്: മർക്കോസ് എന്നു വിളിക്കപ്പെടുന്ന യുഹാനോൻ സുവിശേഷപ്രചരണത്തിൽ ശ്രീഹന്മാരെ സഹായിച്ച ആളാണ്. അന്ത്യോഖ്യാ, സെലൂക്യാ, സൈപ്രസ് എന്നീ സ്ഥലങ്ങളിൽ പൗലൂസ്, ബർന്നബാസ് എന്നിവരോത്തു വേല ചെയ്തു. കോലോ 4:10-ൽ വി. പൗലൂസ് ഇദ്ദേഹത്തെ പുകഴ്ത്തുന്നുണ്ട്. മർക്കോസിന്റെ മാതാവായ മറിയം ബർബന്നബായുടെ സഹോദരിയത്രെ. മർക്കോസ് (സുവിശേഷകൻ) ഇദ്ദേഹമാണെന്നും, അല്ലെന്നും രണ്ടഭിപ്രായമുണ്ട്.

ഇവിടെ നടന്ന സംഭവങ്ങൾ

1. കർത്താവ് ശിഷ്യന്മാരുമൊത്ത് പെസഹാ ഭക്ഷിച്ചു.
2. വി.കുർബ്ബാന സ്ഥാപിച്ചു.
3. ശിഷ്യന്മാരുടെ കാലുകൾ കഴുകി.
4. ഉയർപ്പിനുശേഷം ശ്രീഹന്മാർക്കു പ്രത്യക്ഷനായി പൗരോഹിത്യം നൽകി.
5. 2-ാം പ്രാവശ്യവും അവിടെവെച്ചു കാണപ്പെട്ടു.
6. ശ്രീഹന്മാരും വിശ്വാസികളും ഒരുമിച്ചുകൂടി പ്രാർത്ഥിച്ചുകൊണ്ടിരുന്നു. ശെമ്മാശന്മാരുടെ തിരഞ്ഞെടുപ്പ്-ക്രൈസ്തവസഭയിലെ ആദ്യത്തെ പട്ടംകൊട, കാരാഗൃഹത്തിൽനിന്നും മാലാഖ രക്ഷപ്പെടുത്തിയ വി. പത്രോസ് തനിക്കുവേണ്ടി പ്രാർത്ഥിച്ചുകൊണ്ടിരുന്നവരുടെ മദ്ധ്യത്തിലേക്ക് വന്നു കയറി. ശ്രീഹന്മാർ ആദ്യമായി മദ്ധ്യരോൻ കൂദാശ നടത്തി.
10. ക്രൈസ്തവ സഭയിലെ 1-ാമത്തെ പള്ളിയാക്കി.
11. ക്രൈസ്തവസഭയിൽ 1-ാമത്തെ വി. കുർബ്ബാന നമ്മുടെ കർത്താവിന്റെ സഹോദരൻ വി. യാക്കൂബ് സുറിയാനി ഭാഷയിൽ അർപ്പിച്ചു.
12. വി. ദൈവമാതാവിന്റെ മാമ്മുദീസാ നടന്നു.
13. ക്രൈസ്തവസഭയിലെ യെരൂശലേമിലെ 1-ാമത്തെയും 2-ാമ


ത്തെയും 3-ാമത്തെയും സുന്നഹദോസുകൾ ശ്രീഹന്മാർ ഇവിടെ കൂടി. 14. ഉയർശ്ശേം എപ്പിസ്കോപ്പായും ശ്രീഹായും സഹദായുമായ വി. യാക്കോബിന്റെയും തുടർന്നുവന്ന എപ്പിസ്കോപ്പന്മാരുടെയും ആസ്ഥാനം. 15. വി. യാക്കോബിന്റെ പിതൃസഹോദരനായ ക്ലേയോപ്പായുടെ പുത്രൻ ശെമൊൻ അവിടെ എപ്പിസ്കോപ്പായായിരിക്കുമ്പോൾ ക്രി. 68-70 നടന്ന റോമൻ ആക്രമണകാലത്ത് അദ്ദേഹവും വിശ്വാസികളും പെല്ലായിൽ മാറി താമസിച്ചെങ്കിലും യുദ്ധാനന്തരം വീണ്ടും വന്നു പാർത്തു. 16. 6-ാം നൂറ്റാണ്ട്, 1009, 1728, 1891, 1833, 1857, 1940 കാലങ്ങളിൽ അറുപതുണ്ടു തീർത്തിട്ടുണ്ട്.

3. ഇവിടുത്തെ പുരാതനവസ്തുക്കൾ

1. 1940-ൽ കാണപ്പെട്ട അതിപുരാതന ശിലാലിഖിതം. (മുസ് പ്രസ്താവിച്ചിട്ടുണ്ട്.
2. സുവിശേഷകനായ വി. ലൂക്കോസിനാൽ വരയ്ക്കപ്പെട്ട വി. ദൈവമാതാവിന്റെ ചിത്രം.
3. കാൽവരിയിൽ നാട്ടപ്പെട്ട കുരിശിന്റെ ഒരംശം.
4. പരിശുദ്ധന്മാരുടെ തിരുശേഷിപ്പുകൾ സൂക്ഷിച്ചിരിക്കുന്ന പേടകം.
5. അതിപുരാതനമായ മാമ്മുദീസാ തൊട്ടി.
6. 7-15 നൂറ്റാണ്ടുകൾക്കിടയിൽ എഴുതപ്പെട്ട സുറിയാനി പുതിയനിയമത്തിന്റെ 15 പ്രതികൾ ക്രി. 1222-ൽ എഴുതിയ സുവിശേഷങ്ങളിൽ കർത്താവിന്റെ അന്ത്യ അത്താഴം, അറിയിപ്പ്, ഉയർപ്പ്, സ്വർഗ്ഗാരോഹണം, വി. മാതാവ്, ശ്രീഹന്മാർ മുതലായവർ ക്രൂശാരോഹണം മോശയും ഏലിയായും കർത്താവിനോടുകൂടെ മുതലായ ചിത്രങ്ങൾ വരിച്ചിട്ടുണ്ട്. എബ്രായ പുസ്തകങ്ങളും വളരെയധികമുണ്ട്.

കടപ്പാട്: സുറിയാനിസഭ ചരിത്രവും വിശ്വാസങ്ങളും

ദുഖ്റോനോ



മാർ ഗ്രിഗോറിയോസ് അബദ്യൂൾ ജലീൽ വടക്കൻ പറവൂർ



മോനാൻ മാർ ഇസ്രായീൽ യോസഫ് പത്രോസ് തൃതിയൻ കുർക്കുമ ദയന, ടർക്കി



മാർ ക്രിസോസ്തോമോസ് മാശ സലാമ ബ്രസീൽ

ഇസ്തർമുട്ട വിതരണം



ഇസ്തർ മുട്ട ഒരു ദൃശ്യം: യൂത്ത് അസോസിയേഷന്റെ ആഭിമുഖ്യത്തിൽ ഉയിർപ്പ് പെരുന്നാളിൽ സംബന്ധിച്ച ഭക്തജനങ്ങൾക്ക് ഇസ്തർ മുട്ട വിതരണം ചെയ്തു.

പുതുപ്പള്ളി പെരുന്നാൾ



പണിപൂർത്തിയാകുമ്പോൾ പുതുപ്പള്ളി പള്ളി

പുനർനിർമ്മാണം നടത്തിക്കൊണ്ടിരിക്കുന്ന പുതുപ്പള്ളി സെന്റ് ജോർജ് പാത്രീയർക്കാവളിയുടെ പണി പൂർത്തീകരണത്തിന് ഇനിയും ലക്ഷക്കണക്കിന് തുക ഉണ്ടാകേണ്ടിയിരിക്കുന്നു. വിശ്വാസികൾ ഏവരുടെയും സഹായ സഹകരണങ്ങൾ പ്രതീക്ഷിക്കുന്നു.

പുതുപ്പള്ളി സെന്റ് ജോർജ് യാക്കോബായ സുറിയാനി പള്ളി വലിയ പെരുന്നാൾ മെയ് 11-ാം തീയതി പെന്തിക്കോസ്തി ദിനത്തിൽ ആഘോഷിക്കുന്നു. മെയ് 4-ാം തീയതി ഞായറാഴ്ച വി. കുർബ്ബാനന്തരം വികാരി റവ. ഫാ. തോമസ് കുര്യൻ കണ്ടാന്നറ കോടിയേറ്റ് നിർവ്വഹിക്കും. 10-ാം തീയതി 6 പി. എം-ന് സന്ധ്യാ പ്രാർത്ഥനയും തുടർന്ന് റവ. ഫാ. മാത്യൂസ് തോക്കുംപാറ വചനശു

ശ്രേഷ്ഠ നടത്തും. റാസയോടെ തലേദിനത്തെ പ്രോഗ്രാം അവസാനിക്കും. വലിയ പെരുന്നാൾ ദിനമായ മെയ് 11-ാം തീയതി കിഴക്കിന്റെ കാതോലിക്കയും മെത്രാപ്പോലീത്തൻ ട്രസ്റ്റിയുമായ നി.വ. ദി. മ. ശ്രീ ആബുൻ മാർ ബസ്സേലിയോസ് തോമസ് പ്രഥമൻ കാതോലിക്കാ ബാവായുടെ മുഖ്യകാർമ്മികത്വത്തിൽ വി. കുർബ്ബാന നെയ്യും പെന്തിക്കോസ്തി ശുശ്രൂഷയും നടക്കും. തുടർന്ന് റാസ, നേർച്ച

സദ്യ എന്നിവയോടെ പെരുന്നാൾ പരിപാടികൾ പര്യവസാനിക്കും. വെച്ചുട്ടിന് വേണ്ടതായ കോഴി, അരി, എന്നിവയും പന്തൽ, മൈക്ക് തുടങ്ങിയവയും അനുഗ്രഹത്തിനായി ഏറ്റെടുക്കുവാൻ ആഗ്രഹിക്കുന്നവർ പള്ളി വികാരി. സഹവികാരി റവ. കുര്യൻ മാലിയിൽ കോർ എപ്പിസ്കോപ്പാ, ട്രസ്റ്റി ഇ. വി. ജോൺ ഇഞ്ചക്കാട്ട്, സെക്രട്ടറി തോമസ് തോമസ് പഴയതുരുത്തേൽ എന്നിവരുമായോ ബന്ധപ്പെടേണ്ടതാണ്.

ആരോൺജലികൾ



ഷീലാ ജോസഫ്
വെള്ളുപ്പറമ്പിൽ
സെയിൽടാക്സ് ഇൻസ്പെക്ടർ

Inserted by: St. John's Youth Association, Pampuzha



ഇറാഖിൽ വെടിയേറ്റ് മരിച്ച യൂസഫ് അദിൽ കാശീശായുടെ കബറടക്ക ശുശ്രൂഷയിൽ ഭാര്യ അദ്ദേഹത്തിന്റെ ചിത്രവുമായി

ജന്മദിനാശംസകൾ



മോർ പാപ്പലിക്യാർപ്പസ് ഗീവർഗീസ് ഏപ്രിൽ 5 പൗരസ്ത്യസുവിശേഷ സമാജം മെത്രാപ്പോലീത്ത



മോർ നിക്ക്കൊളാസ് മത്തി അബ് ആലാഹ് ഏപ്രിൽ 6 പാത്രിയാർക്കൽ വികാർ അർജന്റീന



മോർ സേവേനിയോസ് ജമിൽഹവാ ഏപ്രിൽ 14 ആർച്ച് ബിഷപ്പ് ഓഫ് ബാഗ്ദാദ് & ബാർസ



മോർ ഇവാനിയോസ് മാത്യൂസ് ഏപ്രിൽ 29 കണ്ടനാട് ഭദ്രാസനം മെത്രാപ്പോലീത്ത



മോർ മിലിത്തിയോസ് യുഹാനോൻ ഏപ്രിൽ 25 കൊല്ലം, തുമ്പമൺ ഭദ്രാസനങ്ങളുടെ മെത്രാപ്പോലീത്ത



മോർ അന്താനാസിയോസ് ഏലിയാസ് ഏപ്രിൽ 13 അന്ത്യോഖ്യാ വിശ്വാസ സംരക്ഷണ സമിതി മെത്രാപ്പോലീത്ത

വിവാഹാശംസകൾ



ഇളംകുളം ചാക്കോ തോമസിന്റെയും അന്നമ്മ തോമസിന്റെയും മകൻ സജി തോമസും പാമ്പാടി ഇറമ്പേൽ കുര്യൻ തോമസിന്റെയും ശോശാമ്മ തോമസിന്റെയും മകൾ മഞ്ചു ടി തോമസും തമ്മിലുള്ള വിവാഹം മണർകാട് സെന്റ് മേരീസ് കത്തീഡ്രലിൽ വെച്ച് നടന്നു.



പുതുപ്പള്ളി വാണിയപ്പുരക്കൽ വി. എ. കുര്യാക്കോസിന്റെയും അന്നമ്മ കുര്യാക്കോസിന്റെയും മകൻ ജോജിയും എസ്.എച്ച്. മൗണ്ട് കൊച്ചുപറമ്പിൽ കെ. വി. ജേക്കബിന്റെയും മോളി ജേക്കബിന്റെയും മകൾ മഞ്ചുവും തമ്മിലുള്ള വിവാഹം മണർകാട് സെന്റ് മേരീസ് കത്തീഡ്രലിൽ വെച്ച് നടന്നു.



പരി. ഇഗ്നാത്തിയോസ് പത്രോസ് തൃതിയൻ പാത്രിയർക്കീസ് ബാവാ ഉൾപ്പെടെ അനേക പാത്രിയർക്കീസുമാർ കബറടങ്ങിയ പാത്രിയർക്കോ ആസ്ഥാനമായിരുന്ന ടർക്കിയിലെ പ്രസിദ്ധമായ കുർക്കുമ്മ ദേവാ



മണർകാട് പാറേപ്പറമ്പിൽ പി. കെ. മാത്യുവിന്റെയും ലീലാമ്മ മാത്യുവിന്റെയും മകൻ ജോബി മാത്യുവും അമ്മയന്നൂർ തൈക്കൽ റ്റി. കെ. മാത്യുവിന്റെയും ഏലിയാമ്മ മാത്യുവിന്റെയും മകൾ ആഷാ റ്റി. മാത്യുവും തമ്മിലുള്ള വിവാഹം മണർകാട് സെന്റ് മേരീസ് കത്തീഡ്രലിൽ വെച്ച് നടന്നു.

പരിശുദ്ധനായ പത്രോസ് തൃതീയൻ പാത്രീയാർക്കീസ് ബാവാ മലങ്കര സഭയ്ക്ക് അവിസ് മരണീയനാണ്. ഇദ്ദേഹത്തിന്റെ മലങ്കരസഭയുമായി ബന്ധപ്പെട്ട പ്രവർത്തനങ്ങളുടെ വിശദാംശങ്ങൾ ലഭ്യമെങ്കിലും മറ്റു ജീവചരിത്ര വിശദാംശങ്ങൾ ലഭ്യമല്ല.

പ. പത്രോസ് തൃതീയൻ ബാവായുടെ ബാല്യകാലം മോർഹനനിയോയുടെ ദയറായിൽ (അഥവാ സഫറാൻ ദയറ, ടർക്കി) ചെലവഴിച്ചു. വൈദിക വിദ്യാഭ്യാസം പൂർത്തിയാക്കി, കശീശയായി. പത്രോസ് കശീശായെ 1846-ൽ പരിശുദ്ധ ഏലിയാസ് രണ്ടാമൻ ബാവാ സിറിയയുടെ മെത്രാപ്പോലീത്തയായി വാഴിച്ചു. 1872 ഇടവം 4-ാം തീയതി പെന്തിക്കോസ്തി ദിവസം പത്രോസ് തൃതീയൻ എന്ന പേരിൽ പാത്രീയാർക്കീസായി സ്ഥാനമേറ്റു.

പ. പത്രോസ് പാത്രീയാർക്കീസ് ബാവാ കൊച്ചി കോട്ടപ്പള്ളിയിൽനിന്നും 1877 മകരം 15-ാം തീയതി എഴുതിയ കല്പനയുടെ പരിഭാഷയിൽ മൂന്നാമത്തെ പത്രോസ് ഇഗ്നാത്തിയോസ് പാത്രീയാർക്കീസെന്നാണ് എഴുതിയിരിക്കുന്നത്. എന്നാൽ അപേരം പ്രഥമൻ പാത്രീയാർക്കീസ് ബാവ മുളന്തുരുത്തി സുന്നഹദോസിനെ പരാമർശിച്ചെഴുതിയിരിക്കുന്നത് പരിശുദ്ധ പാത്രീയാർക്കീസ് പത്രോസ് നാലാമൻ എന്നാണ്.

മലങ്കരസഭയിലെ മേല്പട്ടക്കാരെ സംബന്ധിച്ച പ. പത്രോസ് നാലാമൻ പാത്രീയാർക്കീസ് ബാവായുടെ 1874 ഫെബ്രുവരി 25-ലെ കല്പനയിലെ പരാമർശം ഈ കാലഘട്ടത്തിലും അന്വർത്ഥമാണ്. നിങ്ങളുടെ മെത്രാപ്പോലീത്തമാർ പട്ടമേല്ക്കുന്ന സമയത്ത് ചെയ്യുന്ന വാഗ്ദാനങ്ങൾ പാലിക്കുന്നില്ല. പട്ടമേല്ക്കുന്നതിനുമുമ്പ് വലിയ പരമാർത്ഥികളും വിനീതരുമായി അഭിനയിക്കുന്നു. ഭരണാധികാരിയുടെ വടി പിടിച്ചുപറ്റിയ ശേഷം പ്രശംസയുടെ(നിഗളത്തിന്റെ) അങ്കിയും അണിയുന്നു. എന്തെന്നാൽ ദ്രവ്യാഗ്രഹം അവരുടെ നിരൂപണങ്ങളെ കുറുടാക്കുന്നു...

പ. പത്രോസ് തൃതീയൻ ബാവായുടെ മലങ്കരസഭാ സേവനത്തിൽ എടുത്തുപറയാവുന്ന മൂന്നു പ്രധാനകാര്യങ്ങളുണ്ട്.

1. പ്രൊട്ടസ്റ്റന്റ് നവീകരണത്തിൽനിന്നും മലങ്കരയിലെ സുറിയാനി സഭയെ സംരക്ഷിച്ചു.
2. മുളന്തുരുത്തി സുന്നഹദോസ് വിളിച്ചുകൂട്ടുകയും, ഭരണക്രമമുണ്ടാക്കുകയും പ. ചാത്തുരുത്തിൽ കൊച്ചുതിരുമേനി

യുൾപ്പെടെ 6 മെത്രാപ്പോലീത്തന്മാരെ വാഴിക്കുകയും ചെയ്തു.

3. വി. മുരോനില്ലാതെ മാമോദീസ നടത്തുന്നവെന്നറിഞ്ഞ് മുളന്തുരുത്തി മാർത്തോമൻ പള്ളിയിൽവെച്ച് വി. മുരോൻ കുദാശ നടത്തി.

മലങ്കരയിലെ സുറിയാനി സഭാ വിശ്വാസികൾ പാലാക്കുന്നതത് മാത്യൂസ് അത്താനാസിയോസിന്റെ നവീകരണശ്രമങ്ങളിൽ അസ്വസ്ഥരായിരുന്നു. നവീകരണക്കാർ വി.കുർബ്ബാന സമയത്ത് മദ്യബഹായിൽ തിരികെത്തിക്കുകയോ ധൂപാർപ്പണം നടത്തുകയോ വി. കുർബ്ബാനയുടെ പ്രാരംഭ മാന്ദീസ (നിൻമാതാവു വിശുദ്ധന്മാർ...) ചൊല്ലുകയോ ചെയ്തിരുന്നില്ല. തുബ്ദേനിലെ സഭാപിതാക്കന്മാരുടെ പേരുകൾ സ്മരിക്കുകയോ മരിച്ചു പോയവരെ ഓർക്കുകയോ ചെയ്തിരുന്നില്ല. ദൈവമാതാവിനോടും പരിശുദ്ധന്മാരോടും മുളമദ്ധ്യസ്ഥ പ്രാർത്ഥനകൾ നീക്കം ചെയ്ത് ചെറു പ്രാർത്ഥനാ പുസ്തകങ്ങൾ പ്രസിദ്ധീകരിക്കുകയും ചെയ്തു.

മേൽ വിവരിച്ച നവീകരണനീക്കങ്ങൾ തടയുന്നതിന് പുണ്യശ്ലോകനായ പുലിക്കോട്ടിൽ ജോസഫ് മാർ ദിവന്നാസിയോസ് തിരുമേനി പരിശ്രമിച്ചു. പാലക്കുന്നതത് തിരുമേനിയുടെ തിരുവെഴുത്തു വിളംബരം അസ്ഥിരപ്പെടുത്താൻ തിരുവിതാംകൂർ ദിവാന് അപേക്ഷകൊടുത്തെങ്കിലും സാധിച്ചില്ല. ഈ പ്രയാസങ്ങൾ പുലിക്കോട്ടിൽ തിരുമേനി പ. പത്രോസ് നാലാമൻ ബാവായെ അറിയിച്ചു. ആ താല്പര്യം പരിഗണിച്ച് 1874 ആഗസ്റ്റ് 14-ാം തീയതി കൂസ്തന്തിനോസ് പോലീസിൽനിന്നും സമുദ്രമാർഗ്ഗം യാത്രതിരിച്ചു. യാത്രയിൽ ഊർശ്ശേമിന്റെ മെത്രാപ്പോലീത്തയായി വാഴിച്ച തന്റെ പ്രിയ ശിഷ്യൻ ഗ്രിഗോറിയോസു (മുമ്പ് അബ്ദുൾ സത്തൂക്കി റമ്പാച്ചൻ) ഉണ്ടായിരുന്നു. ലണ്ടനിലെത്തിയ പ.ബാവ ഇന്ത്യൻ കാര്യങ്ങളുടെ ചുമതല വഹിക്കുന്ന സാലിസ്ബറി പ്രഭുവിന് നിവേദനം കൊടുക്കുകയും വിക്ടോറിയ രാജ്ഞിയെ സന്ദർശിക്കുകയും ചെയ്തു. അതിന്റെ ഫലമായി ഇന്ത്യയിലെ അധികാരികളുടെ പേർക്ക് ഉത്തരവുകൾ പ. ബാവായ്ക്ക് ലഭിച്ചു. ഈ ആവശ്യങ്ങൾക്കായി പ. ബാവ ഏഴുമാസങ്ങൾ ലണ്ടനിൽ താമസിക്കുകയുണ്ടായി. പുലിക്കോട്ടിൽ തിരുമേനി, പ. ബാവ മലങ്കരയിലേക്ക് എഴുന്നള്ളി അനുഗ്രഹിക്കണമെന്ന പേക്ഷിച്ചു. ആ താല്പര്യം പരി

പരിശുദ്ധ പത്രോസ് തൃതീയൻ ആധുനിക മലങ്കരസഭയുടെ ശില്പി

ആബുൻ

ഗണിച്ച് 1875 മീനമാസം 22-ാം തീയതി ലണ്ടനിൽനിന്ന് ഈജിപ്തുവഴി യാത്ര ചെയ്ത് മെയ് 7-ാം തീയതി ബോംബെയിലെത്തി. 15-ാം തീയതി ബോംബെയിൽനിന്ന് തീവണ്ടിമാർഗ്ഗം നീലഗിരിയിലെത്തി (മദ്രാസ് ഗവർണ്ണർ വേനൽക്കാലത്ത് നീലഗിരിയിൽ താമസിച്ചിരുന്നു.) ഗവർണ്ണറെ കാണുകയും മൂന്നു ദിവസം ഗവർണ്ണറുടെ അതിഥിയായി താമസിക്കുകയും ചെയ്തു. മിഥുനം 26-ാം തീയതി തിരുവനന്തപുരം മഹാരാജാവിനെയും സന്ദർശിക്കുകയും ചെയ്തു.

മേൽവിവരിച്ച സന്ദർശനങ്ങളും രാഷ്ട്രീയ ഇടപെടലുകളും ഫലവത്താകുകയും 1876-ാം മാണ്ട് മീനമാസം 4-ാം തീയതി പാലക്കുന്നതത് മാത്യൂസ് അത്താനാസിയോസിന്റെ തിരുവെഴുത്തു വിളംബരം റദ്ദ് ചെയ്യുകയും അതിന്റെ പകർപ്പുകൾ പ. പാത്രീയാർക്കീസ് ബാവായ്ക്കു ലഭിക്കുകയും ചെയ്തു. മലങ്കരസഭ 19-ാം നൂറ്റാണ്ടിലെ വേദവിപരീതത്തിൽനിന്നും നവീകരണകൗശലങ്ങളിൽനിന്നും വിമുക്തയായി.

1876-ാം മാണ്ട് ജൂൺ മാസം 28-ാം തീയതി ചൊവ്വാഴ്ച പ. പത്രോസ് തൃതീയൻ പാത്രീയാർക്കീസ് ബാവ മുളന്തുരുത്തി മാർത്തോമ്മൻ പള്ളിയിൽ സുന്നഹദോസ് വിളിച്ചുകൂട്ടി. ഈ സുന്നഹദോസിന്റെ നടപടികളിൽ വന്ദ്യ ഗീവറുഗീസ് റമ്പാൻ(പിന്നീട് ചാത്തുരുത്തി കൊച്ചുതിരുമേനി) പ. ബാവായുടെ സെക്രട്ടറിയും ദിഭാഷിയുമായി പ്രവർത്തിച്ചു. ഈ സുന്നഹദോസിൽ ഊർശ്ശേമിന്റെ മെത്രാപ്പോലീത്താ മാർ ഗ്രിഗോറിയോസും, പുലിക്കോട്ടിൽ തിരുമേനിയും മലങ്കരയിലെ വൈദികരും പള്ളി പ്രതിനിധികളും സംബന്ധിച്ചു.

മുളന്തുരുത്തി സുന്നഹദോസിന്റെ ഫലമായി മലങ്കരസഭയിൽ ക്രമീകൃതമായ ഭരണം ആരംഭിക്കുകയും, സുറിയാനി ക്രിസ്ത്യാനി അസോസിയേഷൻ, മാനേജിംഗ് കമ്മിറ്റി എന്നിവ രൂപീകരിക്കപ്പെടുകയും ചെയ്തു. ഭദ്രാസനവിഭജനം നടത്തിയതനുസരിച്ച് പരിശുദ്ധ ബാവ 6 മെത്രാപ്പോലീത്തന്മാരെ വാഴിക്കുകയും ചെയ്തു. 1876 ആഗസ്റ്റ് 15-ാം തീയതി

മുളന്തുരുത്തി മാർത്തോമ്മൻ പള്ളിയിൽവെച്ച് വി. മുരോൻ കുദാശ നടത്തിയ പ. ബാവ രണ്ടുവർഷങ്ങൾ മലങ്കരയിൽ താമസിച്ച് സഭാ ഭരണം ക്രമീകരിച്ചതിന്റെ ശേഷം 1877 മെയ് 16-ാം തീയതി ബോംബെയിൽനിന്ന് ഊർശ്ശേമിലേക്ക് കപ്പൽ കയറി. പ. പത്രോസ് തൃതീയൻ ബാവ 1894 ഏപ്രിൽ 21-ാം തീയതി കാലം ചെയ്തു. കുർക്കുമ ദയറായിൽ കബറടക്കപ്പെട്ടു..

മുളന്തുരുത്തി സുന്നഹദോസിൽവെച്ച് മലങ്കര മെത്രാപ്പോലീത്തായുടെ ഏകനായകത്വത്തിൽ ആയിരുന്ന സഭയെ ഇടവകകളായി തിരിച്ച് മെത്രാന്മാരെ വാഴിക്കുവാൻ തീരുമാനിച്ചു. യോഗ്യരായവരുടെ പേരുകൾ നിർദ്ദേശിക്കുവാൻ ബാവ കൽപ്പിച്ചതനുസരിച്ച് പള്ളിപ്രതിപുരുഷന്മാർ പേരുകൾ നിർദ്ദേശിച്ചു. അത് പരിശോധിച്ച് ബാവ താൻ ഉദ്ദേശിച്ച ഒരു പേരില്ലല്ലോ എന്ന് അഭിപ്രായപ്പെട്ടു. അത് തന്റെ സെക്രട്ടറിയായ ചാത്തുരുത്തി ഗീവർഗീസ് റമ്പാന്റെ ആയിരുന്നു. എന്താണ് അദ്ദേഹത്തിന്റെ പേര് ഇല്ലാത്തത് എന്ന് ആരാഞ്ഞപ്പോൾ അദ്ദേഹം തീരെ ചെറുപ്പമാണല്ലോ എന്ന് അവർ അറിയിച്ചു. പ്രായക്കുറവല്ലാതെ എല്ലാക്കാര്യത്തിലും അദ്ദേഹം ഈ പദവിക്ക് സർവ്വദാ യോഗ്യനാണെന്ന് പ്രതിപുരുഷന്മാർ മോറാനോട് അറിയിച്ചു. മോറാൻ കല്പിച്ചു. ശ്ലീഹന്മാരുടെ കൂട്ടത്തിലെ ചെറിയ യോഹന്നാൻ ആണ് അവൻ. അപ്രകാരം പരുമല തിരുമേനിക്ക് വടക്കൻ പറവൂർ പള്ളിയിൽവെച്ച് മെത്രാൻപട്ടം നല്കി. ഇവിടെ മോറാൻ ഏകപക്ഷീയമായി തീരുമാനമെടുക്കുന്ന ജനഹിതം മാനിച്ചാണ് പെരുമാറിയത്. മോറാന്റെ ഹൃദയ വിശാലത ഇവിടെ വെളിവാവി.

കുന്നകുളത്തുവെച്ച് നടത്തിയ സന്ധി സംഭാഷണം പരാജയപ്പെട്ടതിനുശേഷം പാലക്കുന്നതത് മാത്യൂസ് മോർ അത്താനാസിയോസ് നിരണത്ത് പള്ളിയിലുണ്ടെന്നറിഞ്ഞ് മോറാൻ അവിടെക്ക് എഴുന്നള്ളി. മോറാന്റെ ആഗമനത്തെക്കുറിച്ച് മുൻ അറിയിപ്പ് ലഭിക്കാതിരുന്നതിനാൽ പാലക്കുന്നതത് മെത്രാൻ അവിടെ നിന്നും രക്ഷപ്പെടുവാൻ സാധിച്ചില്ല. മോറാനെ അഭിമുഖീ

കരിക്കുവാൻ ഭയമായതിനാൽ മെത്രാൻ പള്ളിമുറിയിൽ കയറി വാതിൽ അടച്ചു. തന്റെ സന്നിധിയിൽ വരുവാൻ ബാവ കല്പിച്ചുവെങ്കിലും മെത്രാൻ വാതിൽ തുറക്കുവാൻ കൂട്ടാക്കിയില്ല. തന്നെയുമല്ല. ഗവൺമെന്റ് അധികാരികൾ വരാതെ വാതിൽ തുറക്കില്ല എന്ന് ശഠിക്കുകയും ചെയ്തു. പ. സിംഹാസനത്തിന് കീഴ്പ്പെട്ട് സുറിയാനി സഭക്കാരായ മെത്രാന്മാർക്ക് അടുത്ത നടപടികളുമായി ജീവിക്കുവാൻ തയ്യാറാണെങ്കിൽ നമ്മെ അനുസരിക്കു അല്ലാത്തപക്ഷം പ.സിംഹാസനത്തിൽനിന്നും പ്രാപിച്ചു മെത്രാനടുത്ത എല്ലാ അധികാരങ്ങളും അംഗവസ്ത്രങ്ങളും ഉരിഞ്ഞ് പോകുവാൻ കൽപ്പിച്ചു. ഏറെ സമയം കഴിഞ്ഞിട്ടും മെത്രാന്മാർ അനുസരിക്കാൻ കൂട്ടാക്കണമെന്നാൽ മോറാൻ തിരിച്ചു എഴുന്നള്ളുകയും ചെയ്തു. ഇവിടെ മോറാൻ പാലക്കുന്നതത് മെത്രാനെ വീണ്ടും സഭയിൽ ഉൾക്കൊള്ളാൻ തയ്യാറായി സുറിയാനിസഭയുടെ ഉത്തമ ഇടയന്റെ മഹത്ത്വം വെളിപ്പെടുത്തി.

1995-ൽ കാന്റൻബറി ആർച്ച് ബിഷപ്പ് ജോർജ് കാരി കേരളം സന്ദർശിച്ചപ്പോൾ മലയാള മനോരമയുമായി നടത്തിയ അഭിമുഖത്തിൽ പരിശുദ്ധ പാത്രോസ് തൃതീയൻ പാത്രീയാർക്കീസ് ബാവായെക്കുറിച്ച് ഇങ്ങനെ പറയുകയുണ്ടായി. ഓർത്തഡോക്സ് സഭയുമായുള്ള ബന്ധങ്ങൾ എങ്ങനെയാണ്? സി.എം.എസ്. മിഷനറിമാരുടെ കാലത്ത്, കഴിഞ്ഞ നൂറ്റാണ്ടിന്റെ മധ്യത്തിൽ സിറിയൻ ഓർത്തഡോക്സ് സഭയുടെ പാത്രീയാർക്കീസ് പീറ്റർ തൃതീയന്റെ കാന്റൻബറി ആർച്ച് ബിഷപ്പ് ആർച്ചി ബാൾഡ് ടെയറിന്റെ ആതിഥ്യം സ്വീകരിച്ചു രണ്ടുവട്ടം ലണ്ടൻ സന്ദർശിച്ചു. അദ്ദേഹത്തിന്റെ ഛായാചിത്രം ലാംബെത്ത് പാലസിലെ ഡൈനിംഗ് ഹാളിലുണ്ട്. അന്ന് ആർച്ച് ബിഷപ്പ് ടെയ്റ്റ് പാത്രീയാർക്കീസിനെ ബ്രിട്ടീഷ് രാജകൊട്ടാരത്തിലേക്ക് കൊണ്ടുപോയി. വിക്ടോറിയ രാജ്ഞി പാത്രീയാർക്കീസുമായുള്ള ആ കൂടിക്കാഴ്ചയെക്കുറിച്ച് തന്റെ ഡയറിയിൽ എഴുതി; ഇപ്പോൾ എനിക്കറിയാം പഴയനിമയത്തിലെ ഏബ്രഹാമിന്റെ രൂപം എന്തായിരുന്നുവെന്ന് (മനോരമ 1995 ഫെബ്രുവരി 18)

മോർ ക്രിസോസ്റ്റമോസ് മോശ സലാമ

വിവേകമുള്ള തന്റെ ആട്ടിൻ കൂട്ടത്തെ ദൈവവചനത്തിന്റെ കതിരുകളാൽ പ്രകാശിപ്പിച്ച ശ്രേഷ്ഠമായ തന്റെ മുന്തിരിത്തോട്ടത്തിലെ ഉത്തമ വേലക്കാരനായി സ്തുതിചൊവ്വാക്കപ്പെട്ട സത്യവിശ്വാസത്തിന്റെ ഉറവിടത്തിനും സമൃദ്ധിയായി കുടിപ്പിച്ച തന്റെ ഏകജാതനായ യേശുക്രിസ്തുവിന്റെ രക്തത്താൽ സമ്പാദിച്ച സഭയെ ഉത്സാഹത്തോടെ നില നിർത്തി ഉറപ്പിച്ച ശ്രേഷ്ഠ മഹാപുരോഹിതനാണ് മോർ ക്രിസോസ്റ്റമോസ് മോശ സലാമ. പശ്ചിമേഷ്യയിൽ നിന്നും മലങ്കരയിൽ എത്തി മഞ്ഞിനിക്കര ദയറായിൽ താമസിച്ച് പഠിപ്പിക്കുകയും മലയാളം പഠിച്ച് മലയാളത്തിൽ വിശുദ്ധ കുർബാന, പ്രസംഗങ്ങൾ, ലേഖനങ്ങൾ, പുസ്തകങ്ങൾ എന്നിവ നിർവഹിക്കുകയും ചെയ്ത ഒരു പ്രതിഭാധനനാണ് മോർ ക്രിസോസ്റ്റമോസ് എന്ന പേരിൽ ബ്രസീലിൽ ആർച്ച് ബിഷപ്പായി. പിന്നീട് വാഴിക്കപ്പെട്ട മോശ സലാമ റമ്പാൻ. ജീവജലം, ഭാഗ്യനികേഷപം എന്നിവ അദ്ദേഹത്തിന്റെ കൃതികളാണ്.

ജീവജലം എന്ന പുസ്തകം ഈ അടുത്ത കാലത്ത് മോർ ആദായിസ് സ്റ്റഡിസെന്റർ നാലും നാക്കൽ പുനപ്രകാശനം ചെയ്തു. ഇതിന്റെ കൈയെഴുത്തുപ്രതി കോതമംഗലം കോളേജിലെ റിട്ട. പ്രൊഫസർ പരേതനായ റവ. ഫാദർ ജയിക്കബ് പാറയിൽ അച്ചന്റെ കൈവശം ഉണ്ടായിരുന്നു. വിദേശത്ത് നിന്ന് കേരളത്തിൽ വന്ന് മലയാളഭാഷ പഠിച്ച അനേകം സുറിയാനി സഭാ പിതാക്കന്മാരുണ്ട് എന്നാൽ മലയാള

ത്തിൽ പുസ്തകങ്ങൾ രചിച്ചത് സ്ലീബാ മോർ ഒസ്താത്തിയോസ് ബാവായും അബ്ദുൾ ആഹാബ് റമ്പാനും (പരി. യാക്കോബ് തൃതിയൻ പാത്രിയർക്കീസ് ബാവായ) മാത്രമാണ്. ഇവർ രണ്ടുപേരും മലയാളികളായ തങ്ങളുടെ ശിഷ്യന്മാരുടെ സഹായത്താലാണ് ഗ്രന്ഥ രചന നിർവ്വഹിച്ചത്. എന്നാൽ പൂർണ്ണമായും സ്വന്തമായി പുസ്തക രചന നടത്തിയത് മോശ സലാമ റമ്പാൻ മാത്രമാണ്. പൗരോഹിത്യ ജീവിതത്തിന്റെ ഉത്തമ മാതൃകയായിരുന്നു അഭിവന്ദ്യ പിതാവ്. ആലുവ തൃക്കുന്നത്ത് സെമിനാരിയിൽ താമസിക്കുമ്പോൾ തന്റെ പഴയ കുറുത്ത കുപ്പായം തുന്നിത്തയ്യിക്കുന്ന റമ്പായുടെ ഇതരത്തിനാണ് ഇങ്ങനെ ചെയ്യുന്നത് എന്ന് ചോദിച്ച ശെമ്മാശനോട് എന്റെ

ആവശ്യത്തിന് ഇതുമതി എന്നു പറഞ്ഞ് തന്റെ ജീവിതത്തിൽ ഒരു പരാതിയും ആരോടും പറയാതെ ലഭ്യമായ ജീവിത സാഹചര്യങ്ങളോട് ഇണങ്ങി ദൈവ ശുശ്രൂഷ നിർവ്വഹിച്ച ശ്രേഷ്ഠാചാര്യനാണ് അഭിവന്ദ്യ പിതാവ്. പരിശുദ്ധ സിംഹാസനം ബ്രസീലിലേക്ക് അയച്ചപ്പോൾ അവിടെ പ്രാദേശിക ഭാഷ പഠിച്ച് പ്രഭാഷണം നടത്തുകയും അനേകരെ ക്രിസ്തു ശിഷ്യരാക്കുകയും സുറിയാനി സഭയെ സമ്പന്നമാക്കുകയും ചെയ്തു. അഭിവന്ദ്യ പിതാവ് കാലം ചെയ്യുമ്പോൾ ബ്രസീലിൽ സുറിയാനി സഭയ്ക്ക് 60-ലേറെ ദൈവാലയങ്ങൾ ഉണ്ടായി. 1996 ഏപ്രിൽ 18-ാം തീയതി തന്റെ ഈ ലോകത്തിലെ ശുശ്രൂഷകൾ വിശ്വസ്തതയോടെ നിർവ്വഹിച്ച് ദൈവ സന്നിധിയിലേക്ക് വാങ്ങിപ്പോയി.

രചനകൾ/പരസ്യങ്ങൾ ക്ഷണിച്ചുകൊള്ളുന്നു

കുഞ്ഞുനാളങ്ങൾ എന്ന ബാലപംക്തിയിലേയ്ക്ക് ചെറുകഥ, കവിത, ചിത്രങ്ങൾ എന്നിവ ക്ഷണിച്ചുകൊള്ളുന്നു. ഇടവകയുമായി ബന്ധപ്പെട്ട ചരമം, വിവാഹം, പ്രാർത്ഥനായോഗങ്ങൾ, സന്ദേശങ്ങൾ, ഭക്തസംഘടനകൾ തുടങ്ങിയവയുടെ വാർത്തകളും എത്തിച്ചേരുന്ന വാൻ ബന്ധപ്പെട്ടവർ ശ്രദ്ധിക്കുക.

ഉപകാരസ്മരണ, ജന്മദിനം, വിവാഹം, വിവാഹവാർഷികം, ചരമവാർഷികം, സന്ദേശങ്ങൾ വാർഷികം, പ്രാർത്ഥനായോഗ വാർഷികം കൂടുംബയോഗം തുടങ്ങിയ വിശേഷങ്ങളുടെ പരസ്യങ്ങൾ വളരെ കുറഞ്ഞ നിരക്കിൽ പ്രസിദ്ധീകരിക്കാവുന്നതാണ്. യൂത്ത് അസോസിയേഷന്റെ പ്രവർത്തനങ്ങൾക്ക് സംഭാവനകൾ നൽകുവാൻ ആഗ്രഹിക്കുന്നവർ യൂത്ത് അസോസിയേഷൻ സെക്രട്ടറിയുമായി ബന്ധപ്പെടുക. ഫോൺ: സെക്രട്ടറി: 9745009151, എഡിറ്റർ: 9446073942, 9249935038.

കല്ലുകത്രപള്ളി: ഓർത്തഡോക്സ് വിഭാഗത്തിന്റെ രണ്ട് ഹർജികൾ തള്ളി

കോട്ടയം: കല്ലുകത്ര സെന്റ് ജോർജ്ജ് പള്ളിയുമായി ബന്ധപ്പെട്ട് യാക്കോബായ വിഭാഗത്തിനെതിരെ ഓർത്തഡോക്സ് വിഭാഗം നൽകിയ രണ്ടുഹർജികൾ തള്ളിക്കൊണ്ട് കോട്ടയം മുൻസിഫ് കോടതി ഇടക്കാല ഉത്തരവിട്ടു.

അതിനാൽ ചുമതലപ്പെട്ടവരുടെ പേരിൽ കോടതിയലക്ഷ്യത്തിന് നിയമനടപടി സ്വീകരിക്കണമെന്നുമായിരുന്നു ഹർജിയിൽ പറഞ്ഞിരുന്നത്. പള്ളിയുടെ പുനരുദ്ധാരണ പ്രവർത്തനങ്ങൾ നടത്താൻ യാക്കോബായ വിഭാഗത്തിന് 2006-ൽ കോടതി അനുവാദം നൽകിയിരുന്നു. നിർമ്മാണ പ്രവർത്തനം തടയാൻ പോലീസിനോട് നിർദ്ദേശിക്കണമെന്ന് ഹർജിയിൽ അഭ്യർത്ഥിച്ചിരുന്നു.

പള്ളിയിൽ റിസീവററ നിയമിക്കണമെന്നാണ് മറ്റൊരാവശ്യം. ഹൈക്കോടതിയിൽ ഇതുസംബന്ധിച്ച് കേസ് നിലനിൽക്കുന്നതിനാൽ, അക്കാര്യം ഇവിടെ പരിഗണിക്കേണ്ടെന്നും മുൻസിഫ് സലീന വി. ജി. നായർ ഉത്തരവാക്കി.

യാക്കോബായ വിഭാഗത്തിന് അനുകൂലമായി ഉണ്ടായ കോടതി യുത്തരവ് സത്യവിശ്വാസത്തിന്റെ വിജയമാണെന്ന് കല്ലുകത്രപള്ളി മാനേജിംഗ് കമ്മിറ്റിയോഗം അഭിപ്രായപ്പെട്ടു.

കർത്താവിൽ നിർവ്വഹിച്ചു

- തിരുവഞ്ചൂർ ചിരവത്തറ ഈപ്പൻ ഏബ്രഹാം (77)
- മണർകാട് കുഴിപ്പുരയിടം പടിഞ്ഞാറെപ്പുറത്തായ പള്ളത്തു ശ്ലേതി ശോശാമ്മ (88)
- മണർകാട് പൈനുകൽ അന്നമ്മ (82)
- കുഴിപ്പുരയിടം ഓടലുപറമ്പിൽ ജേക്കബ് കുര്യൻ (46)
- പറമ്പുകര പള്ളത്ത് കെ.എ

- സ്. ചെറിയാൻ (62)
- വെള്ളൂർ വെട്ടിക്കുന്നേൽ വി. എ. ഏബ്രഹാം (73)
- വെള്ളൂർ പൊക്കണാമറ്റത്തിൽ മത്തായി (60)
- അമയന്നൂർ ഒറവക്കൽ അന്നമ്മ മാണി (80)
- തിരുവഞ്ചൂർ അറുപറയിൽ വി.സി. ഏബ്രഹാം (56)

പെന്തക്കോസ്തി പെരുന്നാൾ

പെന്തക്കോസ്ത് പെരുന്നാൾ നീസാൻ മാസം 16-ാം തീയതിക്കുശേഷം 50-ാം ദിവസം എബ്രായർ ആചരിച്ചുകൊണ്ടിരുന്നു. (ലേവ്യാപുസ്തകം 23-ന്റെ 15 മുതൽ 21 വരെ) അത് സീനായി പർവ്വതത്തിൽനിന്നുള്ള ന്യായപ്രമാണം ലബ്ധിയുടെ കൊയ്ത്തിന്റെയും വിളവുകളുടെയും ഓർമ്മയാണ്. ആഴ്ചയിലൊരിക്കലും ഏഴു വർഷത്തിലൊരിക്കലും അമ്പതു വർഷത്തിലൊരിക്കലും ഇത് ആഘോഷിക്കപ്പെട്ടിരുന്നു. ഇതേ രീതിയിൽ പുതിയ നിയമം ആവർത്തിക്കുവാൻ ദൈവത്തിന് ഇഷ്ടം തോന്നി സീനായ് പർവ്വതത്തിൽ സംഭവിച്ചതുപോലെ മേഘങ്ങളോടും പുകയോടും കൂടെയല്ല പിന്നെയോ അഗ്നിനാവുകളുടെ രൂപത്തിലാണ് പരിശുദ്ധാത്മാവ് പ്രത്യക്ഷപ്പെട്ടത്. യഹൂദ ജാതിയുടെയും ലോകത്തിന്റെ പലഭാഗങ്ങളിൽനിന്നുള്ള തീർത്ഥാടകരുടെയും സാന്നിധ്യത്തിൽ ഇത് സംഭവിച്ചു. തുടർച്ചയായ പ്രാർത്ഥനകളും തീർത്ഥാടകരുടെയും ജാഗരണംകൊണ്ടു നിറഞ്ഞതുമായ പത്താം ദിവസത്തിൽ ഇതു

സംഭവിച്ചു. ബാബേലിൽ വെച്ച് മനുഷ്യന്റെ ഭാഷ തിന്മയായി വിഭിന്നമായതുപോലെ ഈ അവസരത്തിൽ മനുഷ്യഭാഷകളും മനുഷ്യചിന്തകളും നന്മയായി യോജിക്കുകയും ദൈവകൃപയെ തിരിച്ചറിയുകയും ചെയ്തു. ഇത് സംഭവിച്ചത് യേശുലേഖലയിലെ സുറിയാനി സഭയുടെ ആസ്ഥാനമായ മർക്കോസിന്റെ ദയറാ എന്ന പേരിൽ അറിയപ്പെടുന്ന സെഹിയോൻ മാളികയിലാണ്. വിശുദ്ധ ദൈവമാതാവു ശ്ലീഹന്മാരും അവിടെ സന്നിഹിതരായി. അവരുടെ ഇടയിൽനിന്നുള്ള യജമാനന്റെ വേർപാടിനെക്കുറിച്ചുള്ള സങ്കടത്തിൽ പ്രാർത്ഥിച്ചുകൊണ്ടിരുന്ന ആ കുട്ടത്തിന്മേൽ ദൈവത്തിന്റെ പരിശുദ്ധാത്മാവ് പിളർന്ന അഗ്നിനാവിന്റെ രൂപത്തിൽ ഇറങ്ങിവരികയും യേശു ക്രിസ്തുവിന്റെ വാഗ്ദത്തം നിറവേറ്റപ്പെടുകയും ചെയ്തു. ഈ ദിവസം സഭ പരിശുദ്ധാത്മാവിനാൽ ശക്തീകരിക്കുകയും പുതുകുകയും അനുതാപത്തിലേക്ക് വഴിനടത്തപ്പെടുകയും ചെയ്യുന്നു. ശ്ലീഹന്മാരുടെ തലവനായ വിശുദ്ധ പത്രോസിന്റെ ഒറ്റ പ്രസംഗത്താൽ മുവാധിരം പേർ സഭാംഗ

ങ്ങളായി തീർന്നു. ഈ ദിനം സഭയുടെ ഉദ്ഘാടനത്തിന്റെ ദിനമായി പിതാക്കന്മാർ പഠിപ്പിക്കുന്നു. നിഖ്യായിലും കൂസ്തന്തീനോപ്പോലീസിലും എഫെസോസിലും വച്ചുകൂടിയ സാർവ്വത്രിക സുന്നഹദോസുകളിലെ സത്യവിശ്വാസം ഉറപ്പിക്കുന്ന പ്രാർത്ഥനകളാണ് പെന്തക്കോസ്തി പെരുന്നാളിൽ പിതാക്കന്മാർ ക്രമീകരിച്ചിട്ടുള്ളത്. കർത്താവായ യേശു മിശിഹാ ദൈവവും പിതാവിനോടു സമനൂമാണെന്ന് ശ്ലീഹന്മാർ ധരിക്കുന്നു. അപ്പോസ്തോല പ്രവർത്തി 1:26. പരിശുദ്ധാത്മാവാൻ ദൈവം പിതാവിനോടും പുത്രനോടും കൂടി ദൈവമാണെന്ന് അവർ മനസ്സിലാക്കുന്നു. അപ്പോ. പ്രവർത്തി 2:33. ദൈവം ത്രിയേകനാണെന്ന് ദൃഢമായി വിശ്വസിക്കുന്നു. മത്തായി 28:19

ഈ വർഷം 12 (16കാരി.12-ഉം 13-ഉം അദ്ധ്യായം). പരിശുദ്ധാത്മാവ് ക്രിസ്തുവിൽനിന്ന് എടുക്കപ്പെടുന്നു. (യോഹ. 16:1-45). വിശുദ്ധാത്മാവാൻ ദൈവം വിശ്വാസത്തിലേക്ക് മനുഷ്യനെ നയിക്കുന്നു. (1 കൊരി. 12:3). സകല രഹസ്യങ്ങളെയും ശുദ്ധീകരിക്കുന്നു (ലൂക്കോ. 1:35, യോഹ. 1:20-23, 1 യോ. 2:20, 21-27 എബ്രാ. 10:14). പാപങ്ങളെ മോചിപ്പിക്കുന്നു. (1കൊരി. 1:30, 6-11) (തീത്തോ. 3:5-6). പാപത്തെ കുറ്റപ്പെടുത്തുകയും സത്യത്തിലേക്കും അനുതാപത്തിലേക്കും മനുഷ്യരെ നയിക്കുകയും ചെയ്യുന്നു. (1 യോഹ. 16:8,13) പ്രവാചകന്മാരെ പട്ടക്കാരെയും സകല ആത്മീയ പ്രയോക്താക്കളെയും അയയ്ക്കുകയും അവൻ മുഖാന്തിരം ജനത്തോട് സംസാരിക്കുകയും ചെയ്യുന്നു. (അപ്പോ. പ്ര. 13:1-6).

വാർഷിക സമ്മേളനം

യാക്കോബായ സുറിയാനി സഭയുടെ കോട്ടയം ഭദ്രാസന യൂത്ത് അസോസിയേഷന്റെ 2007-08 വാർഷിക സമ്മേളനം വെള്ളൂർ സെന്റ് സൈമൺസ് യാക്കോബായ സുറിയാനിപള്ളിയിൽ വെച്ച് മെയ് 17-ന് നടത്തപ്പെടും. അഭിവന്ദ്യ മെത്രാപ്പോലീത്തന്മാരും രാഷ്ട്രീയ സാമൂഹിക നേതാക്കന്മാരും പങ്കെടുക്കുന്നതാണ്. മേഖലകളുടെ വാർഷികം 2008 ഏപ്രിൽ 30-നകം നടത്തി റിപ്പോർട്ട് ഭദ്രാസന സെക്രട്ടറിയെ ഏല്പിക്കേണ്ടതാണ്. പ്രസിഡന്റ് റവ. ഫാ. തോമസ് കണ്ടാന്തറ സെക്രട്ടറി തോമസ് വർഗീസ് കൊല്ലക്കൊമ്പിൽ എന്നിവർ നേതൃത്വം നൽകും.

ഇടുക്കി ഭദ്രാസനം രൂപീകരിച്ചു



യാക്കോബായ സുറിയാനി സഭ ഇടുക്കി ഭദ്രാസനം നിലവിൽ വന്നതിന്റെ പ്രഖ്യാപനം ശ്രേഷ്ഠ കാതോലിക്കാ ബാവാ നിർവ്വഹിക്കുന്നു.

കട്ടപ്പന: യാക്കോബായ സുറിയാനിസഭയുടെ ഇടുക്കി ഭദ്രാസനം നിലവിൽ വന്നു. ശ്രേഷ്ഠ കാതോലിക്ക മാർ ബസേലിയോസ് തോമസ് പ്രഥമൻ ബാവാ ഭദ്രാസനം നിലവിൽ വന്നതിന്റെ പ്രഖ്യാപനം നടത്തി. തോൽവിയും കഷ്ടപ്പാടുകളും ഉണ്ടായാലും കുരിശുമെടുത്ത് എന്റെ പിന്നാലെ വരികയെന്ന് ആഹ്വാനം ചെയ്ത യേശുക്രിസ്തുവായിരിക്കണം എല്ലാത്തിനും ഉപരിയായിരിക്കേണ്ടതെന്ന് അദ്ദേഹം അഭിപ്രായപ്പെട്ടു. അഭിവന്ദ്യ മാത്യൂസ് മാർ അപ്രേം മെത്രാപ്പോലീത്ത അദ്ധ്യക്ഷനായിരുന്നു. പരി. പാത്രിയർക്കീസ് ബാവായുടെ അനുഗ്രഹകൽപ്പന അഭിവന്ദ്യ മാത്യൂസ് മാർ അപ്രേം മെത്രാപ്പോലീത്ത വായിച്ചു. സി. എസ്. ഐ. ഈസ്റ്റ് കേരള മഹായിടവക ബിഷപ്പ്

ഡോ. കെ. ജി. ഡാനിയേൽ മുഖ്യാതിഥിയായിരുന്നു. അഭിവന്ദ്യ ഏലിയാസ് മാർ അത്തനാസ്യോസ് മെത്രാപ്പോലീത്ത, റവ. വർഗീസ് ജോൺ കോർ എപ്പിസ്കോപ്പ, ഫാ. ജോൺ പഞ്ഞിക്കാട്ടിൽ, റോഷി അഗസ്റ്റിൻ എം. എൽ. എ., മുൻമന്ത്രി ടി. യു. കുരുവിള, തമ്പു ജോർജ് തുകലൻ, ഷെഖലിയർ ജോൺ പുന്നമറ്റം, ഉമ്മൻ വേങ്കടത്ത്, സിബി ഏബ്രഹാം, അഡ്വ. ജോർജ്ജുകുട്ടി എബ്രഹാം, ഫാ. ജേക്കബ് വർഗീസ് പഞ്ഞിക്കാട്ടിൽ, പി. കെ. മാണി, ജോയി വെട്ടിക്കുഴി, സുനിത തങ്കച്ചൻ, പി. യു. ദേവസ്യ, ഫാ. ജോസ് തെക്കേൽ, സി. കെ. മോഹൻ, അഡ്വ. കെ. വി. മാത്യു, ജയിംസ് കുര്യൻ എന്നിവർ പ്രസംഗിച്ചു. കോട്ടയം, കണ്ടനാട് ഭദ്രാസനങ്ങൾ വിഭജിച്ചാണ് ഇടുക്കി ഭദ്രാസനം രൂപവത്കരി

ച്ചത്. മുണ്ടക്കയം മുതൽ കത്തിപ്പുറത്തടം വരെയെന്ന് ഭദ്രാസനത്തിന്റെ അതിർത്തി.

ഇറാഖിൽ സുറിയാനി സഭാ വൈദികൻ കൊല്ലപ്പെട്ടു



ബാഗ്ദാദ്: വാഹനത്തിലെത്തിയ തോക്കുധാരികൾ ബാഗ്ദാദിൽ പുരോഹിതനെ വെടിവെച്ചുകൊന്നു. ക്രിസ്ത്യാനികളും മുസ്ലീംങ്ങളും പഠിക്കുന്ന സ്കൂളിന്റെ ഡയറക്ടർ കുടിയായ യൂസഫ് അദൈലിനെ(40)യാണ്

പള്ളിക്ക് സമീപമുള്ള വസതിയുടെ കവാടം തുറക്കുന്നതിനിടെ കാറിലെത്തിയ അജ്ഞാതർ വെടിവെച്ചുകൊന്നത്. പരി. പാത്രിയർക്കീസ് ബാവായുടെ ജന്മം കൊണ്ട് അനുഗ്രഹീതമായ ഇറാഖ് സുറിയാനിസഭയുടെ നിരവധി ചരിത്രസ്മാരകങ്ങൾ ഉള്ള രാജ്യമാണ് 2000-ത്തിൽപ്പരം

ഏക്കറിൽ സ്ഥിതിചെയ്യുന്ന മോർമത്തായിയുടെ ദയറാ മർത്തശ്മുശിനി അമ്മയും മക്കളും പെരുന്നാളുകളിൽ എല്ലാവർഷവും പ്രത്യക്ഷപ്പെടുന്ന കാരക്കോസ് ദേവാലയം മാർ ഗ്രീഗോറിയോസ് ബാർ എബ്രായ കബറടങ്ങിയ ദേവാലയം എന്നിവ ഇറാഖിലാണ്.

ഹെഡ്മാസ്റ്ററായി തിരഞ്ഞെടുത്തു



എം.പി. ജേക്കബ് മണ്ണുപ്പുറമ്പിൽ

മണർകാട്: മണർകാട് സെന്റ് മേരീസ് സെന്ട്രൽ സൺഡേ സ്കൂൾ ഹെഡ്മാസ്റ്ററായി ശ്രീ. എം.പി. ജേക്കബ് മണ്ണുപ്പുറമ്പിലിനെ തിരഞ്ഞെടുത്തു. മണർകാട് സെന്റ് മേരീസ് കോളേജ് സുപ്രണ്ടായും വി. മർത്തമറിയം സേവകാസംഘം സെക്രട്ടറിയായും സേവനമനുഷ്ഠിച്ച ശ്രീ. എം.പി. ജേക്കബ് ഇപ്പോൾ പള്ളിയിലെ കൊയർ മാസ്റ്ററായി സേവനമനുഷ്ഠിക്കുന്നു.

എം. ജെ. എസ്. എസ്. എ. കോട്ടയം ഭദ്രാസന ഓഡിറ്റായി തിരഞ്ഞെടുത്തു



സാബു ടി. കെ. തെക്കേൽ

എം. ജെ. എസ്. എസ്. എ. കോട്ടയം ഭദ്രാസന ഓഡിറ്റായി തിരഞ്ഞെടുക്കപ്പെട്ട മാലം സണ്ടേസ്കൂൾ അദ്ധ്യാപകൻ സാബു ടി. കെ. തെക്കേൽ. എം. ജെ. എസ്. എസ്. എ. മണർകാട് ഡിസ്ട്രിക്ടിന്റെ ഇൻസ്പെക്ടറായി സേവനം അനുഷ്ഠിച്ചിട്ടുണ്ട്.

LEENA RAJU THADATHIMACKAL
Mob : 9447760612

MADONNA
BEAUTY PARLOUR & TAILORING CENTRE

Koorumala Building, Manarcadu
(Near St. Mary's Hospital)
Tel: 2370611 (O) , 2370211 (R)

Classes : Beautician Course Fabric Painting etc.

SERVICES
BEAUTY PARLOUR
All Beauty Treatments
Hair Dressing
Bridal Makeup
Bouquet
Car Decoration

TAILORING CENTRE
Ladies and Children's Wear
Embroidary, Shadow Work
Painting Beads Work,
Cut Work, Hand Embroidary

Sale of Latest Model Churidars

EVERGREEN
CAR LOANS & PERSONAL LOANS

നിങ്ങളുടെ വാഹന സങ്കല്പങ്ങൾ സാക്ഷാത്കരിക്കുവാൻ ഏഴുതരം നാഷണലൈസ്ഡ് ബാങ്കുകളുടെ ലോൺ സൗകര്യം പുതിയ കാറുകൾക്കും പഴയ കാറുകൾക്കും 99% വരെ ലോൺ.

- ഏറ്റവും കുറഞ്ഞ പലിശനിരക്കിൽ
- കൂടുതൽ തവണകൾ
- വരുമാന തെളിവുകൾ ആവശ്യമില്ല

Contact No: 9895673063, 9447912250, 9895353063, 9946085709

Evergreen Car Loans & Personal Loans
Opp. Alukkas Jewellery, T. B. Road, Kottayam